

an>

title: Regarding toilet facilities for women at Patrol pumps.

श्री राजेन्द्र अग्रवाल (मेरठ): महोदय, शासकीय आदेशों के अनुसार पेट्रोल पम्पों पर शौचालय, टॉयलेट, पीने का पानी इत्यादि जन-सुविधाओं की व्यवस्था किया जाना अनिवार्य है। पेट्रोल पम्प मालिकों द्वारा इन जन-सुविधाओं को उपलब्ध करवाने में घोर लापरवाही बरती जा रही है। पिछले लगभग एक माह के दौरान मैं दिल्ली-झापुर के बीच राष्ट्रीय राजमार्ग संख्या 24 तथा दिल्ली-मेरठ के बीच राष्ट्रीय राजमार्ग संख्या 58 पर स्थित लगभग एक दर्जन पेट्रोल पम्पों पर गया। इन पेट्रोल पम्पों पर शौचालय, टॉयलेट्स बने तो हैं, परन्तु अधिकांश स्थानों पर टूटे हुए, गंदे तथा उपयोग लायक नहीं हैं। इन राजमार्गों से गुजरने वाले यात्रियों को विशेषकर महिलाओं को इस कारण बेहद असुविधा होती है। इन राजमार्गों पर प्रायः लगने वाले ट्रैफिक जाम में फँसने पर यात्रियों की तबियत खराब होने लगती है।

महोदय, आज पूरे देश में राष्ट्रीय संकल्प के रूप में स्वच्छता अभियान चलाया जा रहा है। सार्वजनिक स्थानों पर, घरों में, विद्यालयों में शौचालय/टॉयलेट बनाए जा रहे हैं। इस अभियान के प्रति पेट्रोल पम्पों की उदासीनता तो चिंताजनक है ही, तेल कंपनियों के कार्य पूर्णाली भी अत्यंत चिंताजनक है।

मेरा आपके माध्यम से सरकार से अनुरोध है कि एक विशेष अभियान चलाकर पेट्रोल पम्पों पर बने शौचालयों की जाँच कराई जाए, महिलाओं के लिए अलग से शौचालय बनाए जाएं तथा इनकी नियमित सफाई की व्यवस्था सुनिश्चित की जाए।

HON. DEPUTY-SPEAKER:

\*m02 Shri Pushpendra S. Chandel is allowed to associate with the issue raised by Shri Rajendra Agrawal regarding toilet facilities for women at petrol pumps.